
Shri Lalita Hridaya Stotram 2

श्रीललिताहृदयस्तोत्रं 2

Document Information



Text title : lalitAhRRidayastotram 2

File name : lalitAhRRidayastotram2.itx

Category : hRidaya, devii, dashamahAvidya, lalitA, devI

Location : doc_devii

Transliterated by : RamaPrakasha ramaprakashak at gmail.com

Proofread by : RamaPrakasha ramaprakashak at gmail.com

Description/comments : Shri Vidya Stava Manjari - Kulbhushan Pandit Ramadutta Shukla

Latest update : December 26, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 11, 2023

sanskritdocuments.org



ಶ್ರೀಲಲಿತಾಹೃದಯಸ್ತೋತ್ರಂ 2



.. ಪೂರ್ವ-ಪೀಠಿಕಾ ..

ಅಗಸ್ತ್ಯ ಉವಾಚ -

ಹಯಗ್ರೀವ ! ದಯಾ-ಸಿಂಧೋ ! ಲಲಿತಾಯಾಃ ಶುಭಂ ಮಮ .

ಹೃದಯಂ ಚ ಮಹೋತ್ಕೃಷ್ಟಂ ಕಥಯಸ್ವ ಮಹಾ-ಮುನೇ .. 1..

ಹಯಗ್ರೀವ ಉವಾಚ-

ಶೃಣು ತ್ವಂ ಶಿಷ್ಯ ! ವಾಕ್ಯಂ ಮೇ ಹೃದಯಂ ಕಥಯಾಮಿ ತೇ .

ಮಹಾ-ದೇವ್ಯಾಸ್ತಥಾ ಶಕ್ತೇಃ ಪ್ರೀತಿ-ಸಂಪಾದ-ಕಾರಕಂ .. 2..

ಬೀಜಾತ್ಮಕಂ ಮಹಾ-ಮಂತ್ರ-ರೂಪಕಂ ಪರಮಂ ನಿಜಂ .

ಕಾಮೇಶ್ವರ್ಯಾಃ ಸ್ವಾಂಗ-ಭೂತಂ ಡಾಮರ್ಯಾದಿಭಿರಾವೃತಂ .. 3..

ಕಾಮಾಕರ್ಷ್ಯಾದಿ-ಸಂಯುಕ್ತಂ ಪಂಚ-ಕಾಮ-ದುಘಾನ್ವಿತಂ ..

ನವ-ವಲ್ಲಿ-ಸಮಾಯುಕ್ತಂ ಕಾದಿ-ಹಾದಿ-ಮತಾನ್ವಿತಂ .. 4..

ತ್ರಿಕೂಟ-ದರ್ಶಿತಂ ಗುಪ್ತಂ ಹೃದಯೋತ್ತಮಮೇವ ಚ .

ಮೂಲ-ಪ್ರಕೃತಿ-ವ್ಯಕ್ತಾದಿ-ಕಲಾ-ಶೋಧನ-ಕಾರಕಂ .. 5..

ವಿಮರ್ಶ-ರೂಪಕಂ ಚೈವ ವಿದ್ಯಾ-ಶಕ್ತಿ-ಷಡಂಗಕಂ .

ಷಡಧ್ವ-ಮಾರ್ಗ-ಪೀಠಸ್ಥಂ ಸೌರ-ಶಾಕ್ತಾದಿ-ಸಂಜ್ಞಕಂ .. 6..

ಅಭೇದ-ಭೇದ-ನಾಶಂ ಚ ಸರ್ವ-ವಾಗ್-ವೃತ್ತಿ-ದಾಯಕಂ .

ತತ್ತ್ವ-ಚಕ್ರ-ಮಯಂ ತತ್ತ್ವ-ಬಿಂದು-ನಾದ-ಕಲಾನ್ವಿತಂ .. 7..

ಪ್ರಭಾ-ಯಂತ್ರ-ಸಮಾಯುಕ್ತಂ ಮೂಲ-ಚಕ್ರ-ಮಯಾನ್ವಿತಂ .

ಕಂಠ-ಶಕ್ತಿ-ಮಯೋಪೇತಂ ಭ್ರಾಮರೀ-ಶಕ್ತಿ-ರೂಪಕಂ .. 8..

ವಿನಿಯೋಗಃ -

ಓಂ ಅಸ್ಯ ಶ್ರೀಲಲಿತಾ-ಹೃದಯ-ಸ್ತೋತ್ರ-ಮಾಲಾ-ಮಂತ್ರಸ್ಯ ಶ್ರೀಆನಂದ-ಭೈರವ

ಋಷಿಃ . ಅಮೃತ-ವಿರಾಟ್ ಛಂದಃ . ಶ್ರೀಲಲಿತಾ-ವಾಗ್ದೇವತಾ-ಪ್ರಸಾದ-ಸಿದ್ಧಯೇ

ಜಪೇ ವಿನಿಯೋಗಾಯ ನಮಃ ..

ಋಷ್ಯಾದಿ-ನ್ಯಾಸಂ ಕೃತ್ವಾ ಕರ-ಸಂಪುಟೇ ಕೂಟ-ತ್ರಯಂ ದ್ವಿರಾವೃತ್ಯ ಷಡಂಗ-

ಧ್ವಯಂ ಕುರ್ಯಾತ್ ..

ಧ್ಯಾನಂ -

ದ್ರಾಂ ದ್ರೀಂ ಕ್ಲೀಂ ಬೀಜ-ರೂಪೇ, ಹಸಿತ-ಕಹ-ಕಹೇ, ಬ್ರಹ್ಮ-ದೇಹಾಂತರಂಗೇ !
ಬ್ಲೂಂ ಸಃ ಕ್ರೋಂ ವರ್ಣ-ಮಾಲೇ, ಸುರ-ಗಣ-ನಮಿತೇ, ತತ್ತ್ವ-ರೂಪೇ ! ಹಸಖಫೇಂ

ಹ್ಯಾಂ ಹ್ನೀಂ ಹ್ನೈಂ ಬೀಜ-ರೂಪೇ, ಪರಮ-ಸುಖ-ಕರೇ, ವೀರ-ಮಾತಃ ! ಸ್ವಯಂಭೂಃ

ಐಂ ಸಹಖಫೇಂ ಬೀಜ-ತತ್ತ್ವೇ, ಕಲಿತ-ಕುಲ-ಕಲೇ ! ತೇ ನಮಃ ಶುದ್ಧ-ವೀರೇ .. 1..

ಇತಿ ಧ್ಯಾತ್ವಾ ಮನಸಾ ಪಂಚಧೋಪಚರ್ಯ, ನವ-ಮುದ್ರಾಃ ಪ್ರದರ್ಯ,
ಮೂಲಂ ತ್ರಿ-ವಾರಂ ಜಪ್ತ್ವಾ ಯೋನಿಮುದ್ರಯಾ ಪ್ರಣಮೇತ್ ..

ಅಥ ಹೃದಯ-ಸ್ತೋತ್ರಂ .

ಹೃದಯಾಂಬುಜ-ಮಧ್ಯಸ್ಥಾ ಬ್ರಹ್ಮಾತ್ಮೈಕ್ಯ-ಪ್ರದಾಯಿನೀ .

ತ್ರಿಪುರಾಂಬಾ ತ್ರಿಕೋಣಸ್ಥಾ ಪಾತು ಮೇ ಹೃದಯಂ ಸದಾ .. 1..

ಅವರ್ಣ-ಮಾಲಿಕಾ ಶಕ್ತಿವರ್ಣಮಾಲಾ-ಸ್ವರೂಪಿಣೀ .

ನಿತ್ಯಾಽನಿತ್ಯಾ ತತ್ತ್ವಗಾ ಸಾ ನಿರಾಕಾರ-ಮಯಾನ್ವಿತಾ .. 2..

ಶಬ್ದ-ಬ್ರಹ್ಮ-ಮಯೀ ಶಬ್ದ-ಬೋಧಾಕಾರ-ಸ್ವರೂಪಿಣೀ .

ಸಾಂವಿದೀ ವಾದಿ-ಸಂಸೇವ್ಯಾ ಸರ್ವ-ಶ್ರುತಿಭಿರೀಡಿತಾ .. 3..

ಮಹಾ-ವಾಕ್ಯೋಪದೇಶಾನೀ ಸ್ವರ-ನಾಡೀ-ಗುಣಾನ್ವಿತಾ .

ಹ್ರೀಂಕಾರ-ಚಕ್ರ-ಮಧ್ಯಸ್ಥಾ ಹ್ರೀಮುದ್ರಾನ-ವಿಹಾರಿಣೀ .. 4..

ಹ್ರೀಂ ಮೋಕ್ಷ-ಕಾರಿಣೀ ಹ್ರೀಂ ಹ್ರೀಂ, ಮಹಾ-ಹ್ರೀಂಕಾರ-ಧಾರಿಣೀ .

ಕಾಲ-ಕಂಠೀ ಮಹಾ-ದೇವೀ ಕುರು-ಕುಲ್ಲಾ ಕುಲೇಶ್ವರೀ .. 5..

ಐಂ ಐಂ ಪ್ರಕಾಶ-ರೂಪೇಣ, ಐಂ ಬೀಜಾಂತರ-ವಾಸಿನೀ .

ಈಶಸ್ಥಾ ಈದೃಶೀ ಚೇಶೀ ಈಂ ಈಂ ವೀಜ-ಕರೀ ತಥಾ .. 6..

ಲಕ್ಷ್ಮೀ-ನಾರಾಯಣಾಂತಃಸ್ಥಾ ಲಕ್ಷ್ಮ್ಯಾಲಕ್ಷ್ಮ್ಯ-ಕರೀ ತಥಾ .

ಶಿವಸ್ಥಾ ಹೇತಿ-ವರ್ಣಸ್ಥಾ ಸ-ಶಕ್ತಿವರ್ಣ-ರೂಪಿಣೀ .. 7..

ಕಮಲಸ್ಥಾ ಕಲಾ-ಮಾಲಾ ಹ್ರಾಂ ಹ್ರೀಂ ಹ್ರೀಂ ಹ್ರೀಂ ಮುಖೀ ತಥಾ .

ಲಾವಣ್ಯ-ಸುಂದರೀ ಪಾತು ಲಕ್ಷ್ಮ್ಯ-ಕೋಣಾಗ್ರಮನ್ವಿತಾ .. 8..

ಲಾಂ ಲಾಂ ಲೀಂ ಲೀಂ ಸುರೈಃ ಸ್ತುತ್ಯಾ ಸಾಂ ಸೀಂ ಸೂಂ ಸೈಂ ಸುರಾರ್ಚಿತಾ .

ಕಾಂ ಕೀಂ ಕೂಂ ಕಾಕಿನೀ ಸೇವ್ಯಾ ಲಾಂ ಲೀಂ ಲೂಂ ಕಾಕಿನೀ-ಸ್ತುತಾ .. 6..

ಬಿಂದು-ಚಕ್ರೇಶ್ವರೀ ಪಾತು ದ್ವಿತೀಯಾ-ವರ್ಣ-ದೇವತಾ .

ವಸು-ಕೋಣೇಶ್ವರೀ ದೇವೀ ದ್ವಿ-ದಶಾರೇಶ್ವರೀ ಚ ಮಾಂ .. 10..

ಮನ್ವಸ್ತ-ಚಕ್ರ-ಮಧ್ಯಸ್ಥಾ ನಾಗ-ಪತ್ನೇಶ್ವರೀ ಸದಾ .

ಷೋಡಶಾರೇಶ್ವರೀ ನಿತ್ಯಾ ಮಂಡಲ-ತ್ರಯ-ದೇವತಾ .. 11..

ಭೂಪುರ-ತ್ರಯ-ಮಧ್ಯಸ್ಥಾ ದ್ವಾದಶ-ಗ್ರಂಥಿ-ಭೇದಿನೀ .
ಹಂಸೀ ಹಸೀ ಸು-ಬೀಜಸ್ಥಾ ಹರಿದ್ರಾದಿಭಿರರ್ಚಿತಾ .. 12..
ಅನಂತ-ಕೋಟಿ-ಜನ್ಮಸ್ಥಾ ಜನ್ಮಾಜನ್ಮತ್ವ-ವರ್ಜಿತಾ .
ಅಮೃತಾಂಭೋಧಿ-ಮಧ್ಯಸ್ಥಾ ಅಮೃತೇಶಾದಿ-ಸೇವಿತಾ .. 13..
ಮೃತಾಮೃತ-ಕರೀ ಮೂಲ-ವಿರಾಟ್-ಶಕ್ತಿಃ ಪರಾತ್ಮಿಕಾ .
ಆತ್ಮನಂ ಪಾತು ಮೇ ನಿತ್ಯಂ ತಥಾ ಸರ್ವಾಂಗಮೇವ ಚ .. 14..
ಅಷ್ಟ-ದಿಕ್ಷು ಕರಾಲೀ ಸಾ ಊರ್ಧ್ವಾಧಃ-ಪ್ರಾಂತಕೇ ತಥಾ .
ಗುರು-ಶಕ್ತಿ-ಮಹಾ-ವಿದ್ಯಾ ಗುರು-ಮಂಡಲ-ಗಾಮಿನೀ .. 15..
ಸರ್ವ-ಚಕ್ರೇಶ್ವರೀ ಸರ್ವ-ಬ್ರಹ್ಮಾದಿಭಿಃ ಸು-ವಂದಿತಾ .
ಸತ್ತ್ವ-ಶಕ್ತಿಃ ರಜಃ-ಶಕ್ತಿಸ್ತಮಃ-ಶಕ್ತಿಃ ಪರಾತ್ಮಿಕಾ .. 16..
ಪ್ರಪಂಚೇಶೀ ಸು-ಕಾಲಸ್ಥಾ ಮಹಾ-ವೇದಾಂತ-ಗರ್ಭಿತಾ .
ಕೂಟಸ್ಥಾ ಕೂಟ-ಮಧ್ಯಸ್ಥಾ ಕೂಟಾಕೂಟ-ವಿವರ್ಜಿತಾ .. 17..
ಯೋಗಾಂಗೀ ಯೋಗ-ಮಧ್ಯಸ್ಥಾ ಅಷ್ಟ-ಯೋಗ-ಪ್ರದಾಯಿನೀ .
ನವ-ಶಕ್ತಿಃ ಕೃತೀ ಮಾತಾ ಅಷ್ಟ-ಸಿದ್ಧಿ-ಸ್ವರೂಪಿಣೀ .. 18..
ನವ-ವೀರಾವಲೀ ರಮ್ಯಾ ಮುಕ್ತಿ-ಕನ್ಯಾ ಮುಕುಂದಗಾ .
ಉಪದೇಶ-ಕರೀ ವಿದ್ಯಾ ಮಹಾ-ಮುಖ್ಯ-ವಿರಾಜಿತಾ .. 16..
ಮುಖ್ಯಾಽಮುಖ್ಯಾ ಮಹಾ-ಮುಖ್ಯಾ ಮೂಲ-ಬೀಜ-ಪ್ರವರ್ತಿಕಾ .
ದಿಕ್-ಪಾಲಕಾಃ ಸದಾ ಪಾಂತು ಶ್ರೀಚಕ್ರಾಧಿ-ದೇವತಾಃ .. 20..
ದಿಗ್-ಯೋಗಿನ್ಯಷ್ಟಕಂ ಪಾತು ತಥಾ ಭೈರವ ಚಾಷ್ಟಕಂ .
ಷಡಂಗ-ದೇವತಾಃ ಪಾಂತು ನಿತ್ಯಾ-ಷೋಡಶಿಕಾಸ್ತಥಾ .. 21..
ನಾಥ-ಶಕ್ತಿಃ ಸದಾ ಪಾತು ತ್ರಿಕೋಣಾಂತರ-ದೀಪಿಕಾ .
ತ್ರಿ-ಸಾರಾ ತ್ರಯ-ಕರ್ಮಾಣಿ ನಾಶಿನೀ ತ್ರಯಂ ದರ್ಶತಿ .. 22..
ತ್ರಿ-ಕಾಲಾ ಶೋಷಣೀ ಶೋಷ-ಕಾರಿಣೀ ಶೋಷಣೇಶ್ವರೀ .
ಭುಕ್ತಿ-ಮುಕ್ತಿ-ಪ್ರದಾ ಬಾಲಾ ಭುವನಾಂಬಾ ಬಗಲೇಶ್ವರೀ .. 23.. var ಬುಧೇಶ್ವರೀ
ಅತೃಪ್ತಿಸ್ತೃಪ್ತಿ-ಸಂತುಷ್ಟಾ ತೃಪ್ತಾ ತೃಪ್ತ-ಕರೀ ಸದಾ .
ಆಮ್ನಾಯ-ಶಕ್ತಯಃ ಪಾಂತು ಆದಿ-ಶೇಷ-ಸು-ತಲ್ಪಿನೀ .. 24..
ರಾಜ್ಯತ್ವಂ ದೇಹಿ ಮೇ ನಿತ್ಯಂ ಆದಿ-ಶಂಭು-ಸ್ವರೂಪಿಣೀ .
ಸರ್ವ-ರೋಗ-ಹರಾ ಸರ್ವ-ಕೈವಲ್ಯ-ಪದ-ದಾಯಿನೀ .. 25..
ಫಲ-ಶ್ರುತಿಃ -
ಇದಂ ತು ಹೃದಯಂ ದಿವ್ಯಂ ಲಲಿತಾ-ಪ್ರೀತಿ-ದಾಯಕಂ .
ಅನೇನ ಚ ಸಮಂ ನಾಸ್ತಿ ಸ್ತೋತ್ರಂ ಪ್ರಖ್ಯಾತ-ವೈಭವಂ .. 26..
ಶಕ್ತಿ-ರೂಪಂ ಶಕ್ತಿ-ಗುಪ್ತಂ ಪ್ರಕಟಾಂಗೇ ಪ್ರಭುಂ ಶುಭಂ .

ಮೂಲ-ವಿದ್ಯಾತ್ಮಕಂ ಮೂಲ-ಬ್ರಹ್ಮ-ಸಂಭವ-ಕಾರಣಂ .. 27..
ನಾದಾದಿ-ಶಕ್ತಿ-ಸಂಯುಕ್ತಮಭೂತಮದ್ಭೂತಂ ಮಹತ್ .
ರೋಗಹಂ ಪಾಪಹಂ ವಿಘ್ನ-ನಾಶನಂ ವಿಘ್ನ-ಹಾರಿಣಂ .. 28..
ಚಿರಾಯುಷ್ಯ-ಪ್ರದಂ ಸರ್ವ-ಮೃತ್ಯು-ದಾರಿದ್ರ್ಯ-ನಾಶನಂ .
ಕ್ರೋಧಹಂ ಮುಕ್ತಿದಂ ಮುಕ್ತಿ-ದಾಯಕಂ ಪರಂ ಮೇ ಸುಖಂ .. 26..
ರುದ್ರದಂ ಮೃಡಪಂ ವಿಷ್ಣುಂ ದಂಡಕಂ ಬ್ರಹ್ಮ-ರೂಪಕಂ .
ವಿಚಿತ್ರಂ ಚ ಸುಚಿತ್ರಂ ಚ ಸುಂದರಂ ಚ ಸು-ಗೋಚರಂ .. 30..
ನಾಭಕ್ತಾಯ ನ ದುಷ್ಟಾಯ ನಾವಿಶ್ವಸ್ತಾಯ ದೇಶಿಕಃ .
ನ ದಾಪಯೇತ್ ಪರಂ ವಿದ್ಯಾ-ಹೃದಯಂ ಮಂತ್ರ-ಗರ್ಭಿತಂ .. 31..
ಸ್ತೋತ್ರಾಣಾಮುತ್ತಮಂ ಸ್ತೋತ್ರಂ ಮಂತ್ರಾಣಾಮುತ್ತಮಂ ಮನುಂ .
ಬೀಜಾನಾಮುತ್ತಮಂ ಬೀಜಂ ಶಾಕ್ತಾನಾಮುತ್ತಮಂ ಶಿವಂ .. 32..
ಪರೇದ್ ಭಕ್ತ್ಯಾ ತ್ರಿ-ಕಾಲೇಷು ಅರ್ಧ-ರಾತ್ರೇ ತಥೈವ ಚ .
ವಾಕ್-ಸಿದ್ಧಿ-ದಾಯಕಂ ನಿತ್ಯಂ ಪರ-ವಿದ್ಯಾ-ವಿಮೋಹಕಂ .. 33..
ಸ್ವ-ವಿದ್ಯಾ-ಸ್ಥಾಪಕಂ ಚಾನ್ಯದ್ ಯಂತ್ರ-ತಂತ್ರಾದಿ-ಭೇದನಂ .
ಕೃತ್ತಿಕಾ-ನಕ್ಷತ್ರ-ಕೂರ್ಮಾಖ್ಯೇ ಚಕ್ರೇ ಸ್ಥಿತ್ವಾ ಜಪೇನ್ಮನುಂ .. 34..
ಇತಿ ಶ್ರೀಮಹತ್ತರ-ಯೋನಿ-ವಿದ್ಯಾಯಾ ಮಹಾ-ತಂತ್ರೇ ಶ್ರೀಲಲಿತಾ-ಹೃದಯಂ
ಸಂಪೂರ್ಣಂ ..

Encoded and proofread by RamaPrakasha ramaprakashak at gmail.com

—
Shri Lalita Hridaya Stotram 2

pdf was typeset on March 11, 2023

—

Please send corrections to sanskrit@cheerful.com

